

ન્યૂઝ ઓફ ગાંધીનગર

NEWS OF GANDHINAGAR

(Daily)

દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 289 * Date: 08.08.2025, Friday * Page :04 * Rs. 1.00/- * Annual Rs. 351/-



રાષ્ટ્રીયતાનું પર્વ, સ્વચ્છતાનો સંકલ્પ
આવો, ૭૯મા સ્વાતંત્ર્ય પર્વને બનાવીએ યાદગાર

હર ઘર તિરંગા, હર ઘર સ્વચ્છતા

અભિયાનની રાજ્યવ્યાપી ઉજવણી
તા.૯ થી ૧૫ ઓગસ્ટ, ૨૦૨૫ (બીજો અને ત્રીજો તબક્કો)

સ્વતંત્રતા કા ઉત્સવ, સ્વચ્છતા કે સંગ

“ હર ઘર તિરંગા અભિયાન
તિરંગાના ગૌરવને ઉન્નત કરવાનો
અનોખો ઉત્સવ બની ગયો છે.”
- શ્રી નરેન્દ્રભાઈ મોદી, વડાપ્રધાન



આપણે સૌ એકતાના તાંતણે જોડાઈએ

આપણે ઘરે-ઘરે રાષ્ટ્રધ્વજ ફરકાવવા માટે નાગરિકોને પ્રેરિત કરીએ

તમારી તિરંગા સાથે સેલ્ફી લઈ harghartiranga.com ઉપર શેયર કરો



વધુ જાણકારી માટે
QR સ્કેન કરો

ટેરિફ મામલે ચીનનું ભારતને સમર્થન, ટ્રમ્પને બદમાશ ગણાવ્યા

અમેરિકાના રાષ્ટ્રપ્રમુખ ડોનાલ્ડ ટ્રમ્પે ભારત પર ટેરિફ ઝિક્કા બાદ ચીનને ભારતનું જાહેરમાં સમર્થન કર્યું છે. ચીને ટેરિફ ઝિક્કાનાર ટ્રમ્પને બદમાશ કહી નાખ્યા છે અને કહ્યું છે કે, થોડી ઢીલ આપશો તો તેઓ માથા પર બેસી જશે. આ પહેલા ટ્રમ્પે ભારતથી અમેરિકામાં નિકાસ થતા ઉત્પાદનો પર કુલ ૫૦ ટકા ટેરિફ ઝિક્કો હતો. ટ્રમ્પે વાંધો એ છે કે, ભારત રશિયા પાસેથી વધુ વેપાર કરે છે, તેથી જ તેમણે ભારત-અમેરિકાના ગાઢ સંબંધો ભૂલી વધુ ટેરિફ ઝિક્કી રહ્યા છે.


ભારતમાં ચીનના રાજદૂત જૂ ફેઈલોંગે ગુરુવારે (૭ ઓગસ્ટ) ટ્રમ્પનું નામ લીધા વગર તેમના પર નિશાન સાચું છે. ચાઈનીઝ રાજદૂતે સોશિયલ મીડિયા પ્લેટફોર્મ એક્સ પર



પોસ્ટમાં લખ્યું છે કે, 'ચીની રી હેક્કેન્ગ ડહૈ લહર, રી હેક્કેન્ગ ડી હે હેક્કેન્ગ (ધોસ જમાવનારાઓને થોડી ઢીલ આપી દો તો તેઓ માથા પર બેસાવા લાગે છે)'. આ સાથે ફેઈલોંગે ચીનના વિદેશ મંત્રી વાંગ યી અને બ્રાઝિલના રાષ્ટ્રપ્રમુખના મુખ્ય સલાહકાર વચ્ચે ફોન થયેલી વાતચીતનો એક મુદ્દો પણ શેર કર્યો છે. ચીને કહ્યું કે, ડોનાલ્ડ ટ્રમ્પ આવા ટેરિફ લગાવીને

સંયુક્ત રાષ્ટ્રના ચાર્ટરનું ઉલ્લંઘન કરી રહ્યા છે. ચીનના વિદેશ મંત્રી યીએ કથિતરીતે કહ્યું કે, 'ટેરિફનો ઉપયોગ અન્ય દેશોને દબાવવા માટે કરવો તે સંયુક્ત રાષ્ટ્ર ચાર્ટરનું ઉલ્લંઘન છે અને આવા પગલા વિશ્વ વેપાર સંગઠન ના નિયમોની અવગણના કરી રહ્યા છે. ઉલ્લેખનીય છે કે, ટ્રમ્પે બ્રાઝિલ પર પણ ૫૦ ટકા ટેરિફ ઝિક્કાની જાહેરાત કરી હતી.

ભારત અને પાકિસ્તાન વચ્ચે તણાવનું મુખ્ય કારણ કાશ્મીર મુદ્દો: શહબાઝ શરીફ



ઈસ્લામાબાદ, પાકિસ્તાનના વડા પ્રધાન શહબાઝ શરીફે પુનરોચ્ચાર કર્યો કે કાશ્મીર મુદ્દો પાકિસ્તાન અને ભારત વચ્ચે તણાવનું મુખ્ય કારણ છે, કારણ કે તેમણે નવી દિલ્હીના ૨૦૧૯ માં જમ્મુ અને કાશ્મીરનો વિશેષ દરજ્જો રદ કરવાના નિર્ણયની આકરી ટીકા કરી હતી. ભારત સરકારે ૫ ઓગસ્ટ, ૨૦૧૯ ના રોજ કલમ ૩૭૦ રદ કરી, ભૂતપૂર્વ જમ્મુ અને કાશ્મીર રાજ્યને બે કેન્દ્રશાસિત પ્રદેશો, જમ્મુ અને કાશ્મીર અને લદ્દાખમાં વિભાજિત કર્યું. પાકિસ્તાન ભારતના પગલા

સામે પોતાનો વિરોધ નોંધાવવા માટે આ દિવસને યુમ-એ-ઈસ્તેહસલ તરીકે ઉજવી રહ્યું છે. યુમ-એ-ઈસ્તેહસલ પ્રસંગે બોલતા, પાકિસ્તાનના વડા પ્રધાને કહ્યું કે કાશ્મીર મુદ્દો બંને દેશો વચ્ચે તણાવનું મુખ્ય કારણ છે. 'સંયુક્ત રાષ્ટ્ર સુરક્ષા પરિષદના ઠરાવો અનુસાર કાશ્મીરી લોકોની ઈચ્છા અને આકાંક્ષાઓ જ આગળ વધવાનો એકમાત્ર રસ્તો છે, તેમણે ઉમેર્યું. તેમણે કહ્યું કે કાશ્મીર મુદ્દાનો ન્યાયી ઉકેલ પાકિસ્તાનની વિદેશ નીતિનો મુખ્ય આધારસ્તંભ છે. શહબાઝે ૫ ઓગસ્ટ, ૨૦૧૯

ના રોજ ભારતની 'એકપક્ષીય' કાર્યવાહીને ઉલટાવી દેવા માટે રચનાત્મક ભૂમિકા ભજવવા આંતરરાષ્ટ્રીય સમુદાયને પણ વિનંતી કરી.

પાકિસ્તાન પડોશીઓ સાથે મૈત્રીપૂર્ણ સંબંધો ઇચ્છે છે: નાયબ વડા પ્રધાન પાકિસ્તાનના નાયબ વડા પ્રધાન ઈશાક ડારે કહ્યું કે ઈસ્લામાબાદ બધા પડોશી દેશો સાથે મૈત્રીપૂર્ણ સંબંધો ઇચ્છે છે અને મુકાબલા કરતાં સંવાદ અને રાજદ્વારી પસંદ કરે છે. ઈસ્લામાબાદમાં એક રેલીને સંબોધતા, ડારે કહ્યું કે પાકિસ્તાનના સશસ્ત્ર દળો અને તેના લોકો 'કોઈપણ આક્રમણનો દંઢ જવાબ આપવા માટે સંપૂર્ણપણે સક્ષમ છે.' ચારેય પ્રાંતો અને પાકિસ્તાન-અધિકૃત કાશ્મીરમાં ખાસ પદયાત્રા અને કાર્યક્રમો યોજવામાં આવ્યા હતા. વિદેશમાં પાકિસ્તાની મિશન દ્વારા પણ આ પ્રસંગને ઉજવવા માટે ખાસ કાર્યક્રમોનું આયોજન કરવામાં આવ્યું હતું.

ઈઝરાયલના સેના પ્રમુખે આખરે ગાઝાના નિર્ણયોનો 'અમલ' કરવો પડશે



જેરુસલેમ, ઈઝરાયલના સંરક્ષણ પ્રધાન ઈઝરાયલ કાલો કહ્યું છે કે આર્મી ચીફ ઓફ સ્ટાફ એયાલ ગમીર 'પોતાના વિચારો વ્યક્ત કરી શકે છે', પરંતુ આખરે લશ્કરે ગાઝા પરના કોઈપણ સરકારી નિર્ણયોને 'અમલ' કરવો પડશે. ૯ પર કાઝાનું નિવેદન તાજેતરના દિવસોમાં ઈઝરાયલી મીડિયામાં એવા

અહેવાલો પછી આવ્યું છે જેમાં સૂચવવામાં આવ્યું હતું કે ગમીર ગાઝા પટ્ટી પર સંપૂર્ણ કબજો કરવાની સરકારી યોજનાનો વિરોધ કરે છે. 'ચીફ ઓફ સ્ટાફનો અધિકાર અને ફરજ છે કે તેઓ યોગ્ય મંત્રો પર પોતાનો અભિપ્રાય વ્યક્ત કરે, અને રાજકીય જૂથ દ્વારા નિર્ણયો લેવામાં આવ્યા પછી, (સેના) તેમને દંઢ નિશ્ચય અને વ્યાવસાયિકતા સાથે અમલમાં મુકશે...' જ્યાં સુધી યુદ્ધના ઉદ્દેશ્યો પ્રાપ્ત ન થાય, કાલો લખ્યું 'સરકાર વતી (સેના) માટે જવાબદાર સંરક્ષણ પ્રધાન તરીકે, મારે ખાતરી કરવી જોઈએ કે આ

નિર્ણયો અમલમાં મૂકવામાં આવે - અને તે આવું જ થશે. તેમણે ઉમેર્યું. 'અંધકોને મુક્ત કરવાનો હમાસનો ઈનકાર કરવા માટે યુદ્ધના ઉદ્દેશ્યોને કેવી રીતે આગળ વધારવું તે અંગે વધારાના નિર્ણયો લેવાની જરૂર છે: અંધકોને મુક્ત કરવા માટે પરિસ્થિતિઓ બનાવતી વખતે હમાસને દૂર કરવી. 'ચીફ ઓફ સ્ટાફ ગમીરે આ બાબતે કોઈ જાહેર નિવેદનો આપ્યા નથી, પરંતુ મંગળવારે વડા પ્રધાન બેન્જામિન નેતન્યાહુ અને સુરક્ષા વડાઓ વચ્ચેની પ્રતિબંધિત બેઠક દરમિયાન ગાઝા પર સંપૂર્ણ લશ્કરી કબજાનો વિરોધ વ્યક્ત કર્યો હોવાના અહેવાલ છે.

તંત્રી લેખ..

દેશના આર્થિક વિકાસને ટેકો આપવા આવશ્યક દરેક પગલાં ભરવામાં આવશે

મુંબઈ : વૈશ્વિક વેપાર મોરચે પ્રવર્તતી અનિશ્ચિતતા વચ્ચે રિઝર્વ બેન્ક ઓફ ઈન્ડિયા (આરબીઆઈ)ના ગવર્નર સંજય મલ્હોત્રાએ દેશના આર્થિક વિકાસને ટેકો આપવા રિઝર્વ બેન્ક દરેક પ્રયાસો કરી રહી હોવાનું જણાવ્યું હતું.

હાલની સ્થિતિમાં જે કંઈપણ આવશ્યક છે તે કરવાનું અમે ચાલુ રાખીશું. વેપાર વાટાઘાટ હજુપણ ચાલી રહી છે. સુમેળભર્યો ઉકેલ આવશે તેવી અમને આશા છે, એમ નાણાં નીતિની સમીક્ષા બેઠક બાદ પત્રકારો સાથેની વાતચીતમાં તેમણે જણાવ્યું હતું.

આર્થિક વિકાસને ટેકો આપવા રિઝર્વ બેન્ક દ્વારા માત્ર નાણાં નીતિ અથવા લિક્વિડિટી તરફ જ નહીં પરંતુ તર્કબદ્ધ નિયમનના પણ પગલાં લેવાયા છે. દેશના જીડીપી અંદાજમાં ફેરબદલ કરવા માટે પૂરતા ડેટા ઉપલબ્ધ નહીં હોવાનું ગવર્નરે જણાવ્યું હતું.

કુળાવાને જ્યાં સુધી સંબંધ છે ત્યાંસુધી ભારત બહારી પરિભળી પર ઓછો આધાર રાખે છે. ટેરિફની કોઈપણ અસર થશે તો તે વિકાસ અને માગ પર જોવા મળશે. જ્યાંસુધી રિટાલિએટરી ટેરિફ નહીં હોય ત્યાંસુધી કુળાવા પર કોઈ ગંભીર અસર જોવા નહીં મળે અને રિટાલિએટરી ટેરિફની શક્યતા નથી.

ભારતે યુકે, યુએઈ તથા ઓસ્ટ્રેલિયા સાથે વેપાર કરાર પૂર્ણ કર્યા છે અને અમેરિકા, યુરોપ, ઓમાન તથા ન્યૂઝીલેન્ડ સાથે વાટાઘાટ થઈ રહી છે. ભારત પાસે ફોરેક્સ રિઝર્વનું સ્તર સાનુકૂળ છે અને ૧૧ મહિનાનું આયાત બિલ ચૂકવી શકાય એટલું છે એમ પણ તેમણે ઉમેર્યું હતું.

લોન સંદર્ભમાં તેમણે જણાવ્યું હતું કે દેશની બેન્કિંગ વ્યવસ્થામાં એનપીએની સ્થિતિ સંતોષકારક છે. ગ્રોસ એનપીએનું સ્તર ૨.૨૦ ટકા અને નેટ એનપીએ ૦.૫૦થી ૦.૬૦ ટકા આસપાસ છે.

દેશભરમાં વીજળી મોંઘી થઈ શકે છે.... સુપ્રીમ કોર્ટનો સરકારને ઝટકો, કંપનીઓની તરફેણમાં ચુકાદો



દેશભરમાં વીજળી બિલ મોંઘા થઈ શકે છે. સુપ્રીમ કોર્ટે બુધવારે તમામ રાજ્યો અને કેન્દ્ર શાસિત પ્રદેશોને આદેશ આપ્યો છે કે તેઓ વીજળી પુરી પાડતી કંપનીઓને ચુકવવાના થતા બાકી નાણા ચાર વર્ષની અંદર ચુકવી આપે. સુપ્રીમ કોર્ટના આ આદેશ બાદ હવે જે પણ રાજ્યોએ કંપનીઓને મોટી રકમ ચુકવવાની બાકી છે ત્યાં વીજળી મોંઘી થઈ શકે છે તેથી સ્વાભાવિક છે કે વીજબિલ વધશે. દેશભરમાં વીજ કંપનીઓને ચુકવવાના થતા નાણાની આશરે રકમ ૧.૫ લાખ

કરોડ રૂપિયાથી પણ વધુ થઈ ગઈ છે. નિષ્ણાતોના દાવા મુજબ વીજળીની કિંમત વ્યક્તિગત, રહેણાંક, વેપાર કે ઉદ્યોગ એમ તમામ ક્ષેત્રમાં આગામી ચાર વર્ષ સુધી વધી શકે છે. વીજ કંપનીઓ અને સરકારો વચ્ચે વર્ષોથી નાણાકીય વિવાદ ચાલી રહ્યો છે. તાજેતરમાં જ દિલ્હીનો આવો એક વિવાદ સુપ્રીમ કોર્ટ પહોંચ્યો હતો. દિલ્હીની વીજળી વિતરણ કંપનીઓ બીએસઈએસ યમુના પાવર, બીએસઈએસ રાજધાની અને ટાટા પાવર દિલ્હી ડી. વિ. દ્વારા આ મામલો ઉઠાવવામાં

આવ્યો હતો. જોકે આ કંપનીઓની અરજીઓની સુનાવણી દરમિયાન સુપ્રીમ કોર્ટે કેસનો વ્યાપ વધારી દીધો અને તમામ રાજ્યો તેમજ કેન્દ્ર શાસિત પ્રદેશોને જોડવામાં આવ્યા અને દેશવ્યાપી આદેશ જારી કર્યો. સુપ્રીમના ન્યાયાધીશ પીએસ નરસિમ્હા અને અતુલ એસ ચંદુરકરની બેંચે સ્ટેટ ઈલેક્ટ્રિસિટી રેગ્યુલેટરી કમિશનને આદેશ આપ્યો તો અને બાકીના નાણા પરત કઢાવવા માટે ચોક્કસ રોડમેપ તૈયાર કરવા કહ્યું હતું. આ આદેશનો યોગ્ય રીતે અમલ થાય

તે માટે વીજળી વિવાદો માટેની ટ્રિબ્યુનલને દેખરેખ રાખવા માટે કહ્યું છે. આ સાથે જ સુપ્રીમ કોર્ટે રાજધાની દિલ્હીમાં વીજળીની કિંમતો વધારવાની છૂટ આપી દીધી છે. જોકે સાથે જ એવી સ્પષ્ટતા કરી છે કે વીજળીના ભાવ ગ્રાહકોને પોસાય તેવા હોવા જોઈએ. વીજળી વિતરણ કંપનીઓ વર્ષોથી વીજ કિંમતો વધારવાની છૂટ આપવાની માગણી કરી રહી હતી, અને દાવો કર્યો હતો કે તાજેતરના ભાવે વીજળી વેચવાથી કંપનીઓને નુકસાન થઈ રહ્યું છે. વીજળી ઉત્પાદન અને વિતરણ પાછળનો ખર્ચો સતત વધી રહ્યો છે.

દિલ્હીના ઈલેક્ટ્રિસિટી રેગ્યુલેટરી કમિશને વીજળીની કિંમતોમાં વધારો કરવાની કંપનીઓની માગણી હુકમી હતી, જે બાદ કંપનીઓ દ્વારા સુપ્રીમ કોર્ટમાં અપીલ કરવામાં આવી હતી. દિલ્હીમાં વીજળી પુરી પાડતી કંપનીઓની અરજીની સુનાવણી દરમિયાન સુપ્રીમ કોર્ટે તમામ રાજ્યોને આવવી લીધા છે. અને વીજ કંપનીઓને આપવાના થતા બાકી નાણા ચુકવી દેવા રાજ્યોને આદેશ આપ્યો છે. આ નાણા ચુકવવા માટે હાલ ચાર વર્ષનો સમય ફાળવવામાં આવ્યો છે.

મોદી શાંઘાઈ સમિટમાં ભાગ લેવા ચીન જશે : જિનપિંગને મળશે



બેજિંગ : ભારત અને ચીનના સૈનિકો વચ્ચે વર્ષ ૨૦૨૦માં ગલવાન ઘાટીમાં ભારે ઘર્ષણ થયું હતું, જેમાં ભારતના ૨૦ જેટલા જવાનો શહીદ થયા હતા ચીનના સૈનિકો પણ માર્યા ગયા હતા. આ ઘટના બાદ પ્રથમ વખત વડાપ્રધાન નરેન્દ્ર મોદી ચીનની મુલાકાતે જઈ શકે છે. આગામી ૩૧મી ઓગસ્ટના રોજ ચીનના તીયાંજીન શહેરમાં શાંઘાઈ કો-ઓપરેશન ઓર્ગેનાઈઝેશન સમિટ યોજાવા જઈ રહી છે. જેમાં ભાગ લેવા માટે મોદી ચીન જશે તેવા અહેવાલો છે. જોકે મોદી ચીન જાય તે પહેલા તેઓ જાપાનની મુલાકાત લેશે. વડાપ્રધાન નરેન્દ્ર મોદી છેલ્લે વર્ષ ૨૦૧૮ અને ૨૦૧૯માં ચીનની મુલાકાતે ગયા હતા, તે બાદ ક્યારેય ચીન નથી ગયા. જોકે ઓક્ટોબર ૨૦૨૪ના રોજ કઝાનમાં યોજાયેલ બ્રિક્સ સમિટમાં મોદી ચીનના પ્રમુખ શી જિનપિંગને મળ્યા હતા. હવે તેઓ ફરી જિનપિંગ સાથે મુલાકાત કરે તેવી શક્યતાઓ છે. જોકે મોદી ચીન જશે કે કેમ તેને લઈને કેન્દ્ર સરકાર દ્વારા સત્તાવાર રીતે કોઈ જ માહિતી જાહેર કરવામાં આવી નથી. એવા અહેવાલો છે કે મોદી સૌથી પહેલા ૨૮મી ઓગસ્ટના રોજ જાપાનની મુલાકાતે જશે. જે બાદ તેઓ શાંઘાઈ સમિટમાં ભાગ લેવા ચીન જશે. તાજેતરમાં અમેરિકાના પ્રમુખ ડોનાલ્ડ ટ્રમ્પ ભારત, રશિયા અને ચીન ત્રણેય દેશોને ટાર્ગેટ કરી રહ્યા છે. ભારત અને રશિયા વચ્ચે મિત્રતાભર્યા સંબંધો છે, એવામાં ભારત અને ચીન વચ્ચે પણ સંબંધોમાં સુધારો આવવાની આશા છે. ચીનમાં યોજાનારી શાંઘાઈ સમિટમાં વડાપ્રધાન નરેન્દ્ર મોદી, ચીનના પ્રમુખ શી જિનપિંગની સાથે રશિયાના પ્રમુખ પુતિન સાથે જોવા મળશે.

શ્રાવણ ૨૦૨૫ : સોમનાથમાં કલા અને ભક્તિનો મહાસંગમ "વંદે સોમનાથ" કલા મહોત્સવ: નટરાજ સોમનાથના ચરણોમાં કલા અર્પણ

દેશના યશસ્વી પ્રધાનમંત્રીશ્રી અને શ્રી સોમનાથ ટ્રસ્ટના અધ્યક્ષ શ્રી નરેન્દ્રભાઈ મોદીના સતત માર્ગદર્શનમાં સોમનાથમાં પ્રતિવર્ષ કરોડો યાત્રીઓને ઉત્તમ રેલ, બસ નેટવર્ક, ન્યૂનતમ દરે ઉત્તમ આવાસ, અને નિશુલ્ક ભોજન પ્રસાદ સાથે આદરપૂર્ણ દર્શન અને પ્રેમપૂર્ણ આતિથ્યનો વિશ્વસ્તરીય અનુભવ મળી રહ્યો છે. વિશેષ રૂપે શ્રાવણ ૨૦૨૫માં જ્યારે લાખો ભક્તો સોમનાથમાં દર્શન, જપ, તપ અને પાઠ કરી મહાદેવને પ્રસન્ન કરવા ભક્તિ કરી રહ્યા છે ત્યારે આ સ્થળે દેશભરમાંથી આવનાર કલાકારો પોતાની નૃત્ય આરાધના પ્રસ્તુત કરી રહ્યા છે. આ સુભગ સમન્વયથી સોમનાથમાં સાંસ્કૃતિક અને કલાત્મક ચેતનાની પુનઃસ્થાપના થઈ રહી છે.

પ્રધાનમંત્રીશ્રીની દીર્ઘ દ્રષ્ટિથી સોમનાથની સાંસ્કૃતિક પુનઃ સ્થાપના: પ્રથમ જ્યોતિલિંગ સોમનાથ મહાદેવના ચરણોમાં સદીઓ પહેલાં હજારો નર્તક-નર્તકીઓ દ્વારા પોતાનું નૃત્ય પ્રસ્તુત કરીને કલા અને કલ્યાણના દેવતા નટરાજ સોમનાથ મહાદેવની કલા

આરાધના કરવામાં આવતી હતી તે અનેક ગ્રંથો અને લેખોમાં પ્રાપ્ત થાય છે. આ પ્રાચીન કલા આરાધનાની દૈવીય પરંપરા અને ભારતીય નૃત્ય શૈલીઓમાં રહેલ શિવ તત્વને પુનઃઉજાગર કરવાના દિવ્ય સંકલ્પને પ્રધાનમંત્રી શ્રી નરેન્દ્ર મોદીની પ્રેરણાથી xવંદે સોમનાથ કલા મહોત્સવxના અભૂતપૂર્વ આયોજનના સ્વરૂપમાં મૂર્ત સ્વરૂપ મળ્યું છે.

શ્રેણીબદ્ધ આયોજનો: શ્રાવણ માસ દરમિયાન દરેક સોમવારે શ્રી સોમનાથ ટ્રસ્ટ નિર્મિત ત્રણ વિશેષ મંચ પર ગાયન, વાદન અને રોશની સાથે વિવિધ ભારતીય નૃત્ય શૈલીના નિપૂણ કલાકારો દ્વારા શ્રેણીબદ્ધ કાર્યક્રમોમાં ભક્તિ અને કલાનું અભૂતપૂર્વ પ્રદર્શન કરવામાં આવી રહ્યું છે. શ્રી સોમનાથ ટ્રસ્ટ દ્વારા ઈન્દિરા ગાંધી રાષ્ટ્રીય કલા કેન્દ્ર (ઈન્કેન્ટ્ર) અને ગુજરાત પ્રવાસન વિભાગના સહયોગ સાથે આયોજિત આ મહોત્સવનું ધ્યેય શ્રી નરેન્દ્રભાઈ મોદીના વિઝન મુજબ ભારતના તીર્થો અને મંદિરોના આધ્યાત્મિક ઉપરાંત સાંસ્કૃતિક ગૌરવને પુનઃ સ્થાપિત કરવાનો છે.

પ્રથમ ચરણ: xવંદે સોમનાથ કલા મહોત્સવxના પ્રથમ ચરણમાં, શ્રી પવિત્રા ભટ્ટ અને તેમની ટીમે ભરતનાટ્યમની મંત્રમુગ્ધ કરનારી પ્રસ્તુતિ આપી હતી. આ સિવાય શ્રી કદમ પરીખ અને વૃંદે કથક નૃત્ય દ્વારા દર્શકોને રોમાંચિત કરી મુક્યા હતા, જ્યારે નમ્રતા મેહતા અને સિદ્ધિ વાયકર દ્વારા પારંપરિક ઓડિસી નૃત્ય પ્રસ્તુત કરવામાં આવ્યું હતું.

દ્વિતીય ચરણ: xવંદે સોમનાથ કલા મહોત્સવxના બીજા ચરણમાં, શ્રી સોમનાથ મંદિર ચોપાટી ગ્રાઉન્ડ તેમજ સમુદ્ર દર્શન વોકવે એમ બે દિવ્ય સ્થાનો પાતે પુનાથી આવેલ નાદરૂપ વૃંદ દ્વારા કથક નૃત્ય, શ્રીમતિ રેમાં શ્રીકાંત (ઈન્કેન્ટ્ર)ફાઉન્ડેશન વડોદરા અને તેમના શિષ્યો દ્વારા ભરત નાટ્યમ અને સોનલ શાહ અને તેમના શિષ્યો દ્વારા હુડો, રાહડો, સહિત પારંપરિક ગુજરાતી નૃત્યો, ગાર્ગી બ્યાભર્તી અને દેવાંશી દેવગૌરી? તેમજ શ્રીમતી દેવિકા દેવેન્દ્ર એસ મંગલા મુખીએ કથક નૃત્ય પ્રસ્તુત કરતા દર્શકો મંત્રમુગ્ધ થયા હતા. તૃતીય ચરણ:



xવંદે સોમનાથ કલા મહોત્સવxના ત્રીજા ચરણમાં સોમનાથના ત્રણ અદ્ભુત દ્રશ્ય સ્થાનો પર એકસાથે યોજવામાં આવ્યા હતા. જ્યાં સોમનાથ મંદિર સમીપ સાગરદર્શન અગ્રોચ એરિયા, સમુદ્ર દર્શન પથ પ્રોમેનેડ વોક વે અને સોમનાથ મંદિરના ચોપાટી ગ્રાઉન્ડ પાતે અંજલિ મેમોરીયલ કમિટી દ્વારા ભરતનાટ્યમ, મુંબઈના આનંદલહારી સ્કૂલ ઓફ

પર્ફોર્મિંગ આર્ટ્સ દ્વારા શિવ આરાધના, કોલકાતાના ધ્રુબા ઈન્સ્ટિટ્યૂટ ઓફ ડાન્સ ફાઉન્ડેશન દ્વારા પારંપરિક શૈલીમાં ભરતનાટ્યમ અને પૂણેથી આવેલ ઈશાવસ્ય ગુરુકુલમ દ્વારા કથક નૃત્ય પ્રસ્તુત કરવામાં આવ્યા હતા. ચોથું ચરણ: કાર્યક્રમના ચોથા ચરણમાં તા. ૦૪ ઓગસ્ટના રોજ ઉદયપુર રાજસ્થાનથી શ્રી

કૃષ્ણેન્દુ સહા અને નૃત્યોર્મી સ્કૂલ દ્વારા ઓડિસી નૃત્ય, પુણે મહારાષ્ટ્રના કલાવર્ષિની ડાન્સ કંપની દ્વારા ભરતનાટ્યમ, અમદાવાદના શ્રીમતી સ્મિતા શાસ્ત્રી નૃત્ય વૃંદ દ્વારા કુચીપુડી અને દિલ્હીથી શ્રીમતી લીના માલાકાર વિજ અને ટીમ દ્વારા કથક નૃત્યો પ્રસ્તુત કરી શિવ આરાધના કરવામાં આવી હતી. આગામી સમયમાં યોજનાર પાંચમું અને છઠ્ઠું

ચરણ : પાંચમું ચરણ તા. ૧૧ ઓગસ્ટ, ૨૦૨૫ના રોજ યોજાશે, જેમાં દિલ્હીથી શ્રીમતી સુબ્રતા પંડા અને રસા સ્કૂલ ઓફ ઓડિસી ડાન્સ દ્વારા ઓડિસી નૃત્ય, વડોદરાની તત્વ અકાદમીની શ્રીમતી દુષિત પંડ્યા દ્વારા કથક નૃત્ય અને અમદાવાદના અપલ શાહના એસ.પી.એ. ઈન્સ્ટિટ્યૂટ ઓફ ડાન્સ દ્વારા પરંપરાગત ટિપ્પણી નૃત્યો રજૂ કરીને શ્રી સોમનાથ મહાદેવની ભક્તિમાં નૃત્યાર્પણ કરવામાં આવશે.

જ્યારે છઠ્ઠું ચરણ શ્રાવણના અંતિમ સોમવારે તા. ૧૮ ઓગસ્ટ, ૨૦૨૫ના રોજ ભવ્ય રીતે આયોજિત કરવામાં આવશે. જેમાં દિલ્હીથી શ્રીમતી વિપ્સા સતપથિ અને તેમની ટીમ દ્વારા નૃત્ય પ્રસ્તુતિ, દિલ્હીથી કલામંડલમ વિશ્વપ્રિયા અને તેમની ટીમ દ્વારા દુર્લભ રીતે જોવા મળતું મોહિનિયાટ્ટમ, વડોદરાની કલ્પ સર્જન દ્વારા કથક, અમદાવાદની નૃત્યમ અકાદમી દ્વારા ભરતનાટ્યમ અને કદમ નૃત્ય કેન્દ્ર દ્વારા કથક નૃત્યના

અત્યંત કલાત્મક કાર્યક્રમો ભક્તિભાવપૂર્વક દાદાના ચરણોમાં અર્પણ કરવામાં આવશે

સમાપન: xવંદે સોમનાથx માત્ર એક કલા મહોત્સવ નથી; તે સોમનાથની ભૂમિ પર સાંસ્કૃતિક દિવ્યતા અને કલાત્મક વારસાની પુનઃપ્રતિષ્ઠા છે. ભારતીય સંસ્કૃતિ અને ગૌરવના પુનઃ સ્થાપક પ્રધાનમંત્રી શ્રી નરેન્દ્રભાઈ મોદીની દીર્ઘદ્રષ્ટિથી સોમનાથ તીર્થ ફક્ત ધાર્મિક જ નહીં, પરંતુ સંસ્કૃતિ ગૌરવમય વારસાનું કેન્દ્ર બની રહ્યું છે — જ્યાં ભક્તિ, ભવ્ય વારસો અને ભારતીયતા એકસાથે અવતરિત થાય છે.

શ્રી સોમનાથ ટ્રસ્ટ અને ઈન્કેન્ટ્ર આયોજિત આ કાર્યક્રમોમાં એવી લાગણી અનુભવી શકાય છે કે જાણે મહારાષ્ટ્રી ચૌલાદેવીના સમયમાં જેમ સોમનાથમાં હજારો નૃત્યાંગનાઓ દ્વારા મહાદેવની આરાધના થતી, તે સોમનાથનો કલાત્મક સ્વર્ણમ સતપુગ આજે ફરી સ્થાપિત થઈ ચૂક્યો છે.

વધતા તણાવ વચ્ચે હવે ભારત ૬૪ અબજ ડોલરની યુએસ નિકાસને નુકસાન પહોંચાડવાની તૈયારીમાં

વોશિંગટન/નવી દિલ્હી, રાષ્ટ્રપતિ ડોનાલ્ડ ટ્રમ્પ દ્વારા રશિયન તેલ ખરીદવા માટે ૨૫% ટેરિફ અને ધારવામાં આવેલા ૧૦% દંડને કારણે ભારતને અમેરિકામાં નિકાસ થતી લગભગ ૬૪ બિલિયનની કિંમતની ચીજવસ્તુઓમાં સ્પર્ધાત્મક લાભ સુમાવવાની અપેક્ષા છે, એમ ચાર સૂત્રોએ સરકારના આંતરિક મૂલ્યાંકન અહેવાલને ટાંકીને રોઈટર્સને જણાવ્યું હતું.

ટ્રમ્પ દ્વારા ભારતમાંથી આયાત થતી ચીજવસ્તુઓ પર એશિયન સાથીઓમાં સૌથી વધુ ટેરિફ લાદવામાં આવ્યા પછી,

કોઈપણ દંડ પહેલાં પણ, ભારત યુનાઈટેડ સ્ટેટ્સ સાથેના વર્ષોમાં સૌથી ગંભીર રાજદ્વારી કટોકટીનો સામનો કરી રહ્યું છે. ભારતના ઈંજ દિલિયન અર્થતંત્રમાં નિકાસનો પ્રમાણમાં ઓછો હિસ્સો વૃદ્ધિ પર સીધી અસરને ૪૦ બેસિસ પોઈન્ટ સુધી મર્યાદિત કરતો જોવા મળે છે. રિઝર્વ બેંક ઓફ ઈન્ડિયાએ વર્તમાન એપ્રિલ-માર્ચ નાણાકીય વર્ષ માટે યૂ વૃદ્ધિ આગાહી ૬.૫% પર યથાવત રાખી હતી અને ટેરિફ વધારાથી સર્જાયેલી અનિશ્ચિતતા છતાં બુધવારે દર સ્થિર રાખ્યા હતા.

ટ્રમ્પ દ્વારા ભારતીય ચીજવસ્તુઓ માટે અણધારી રીતે ઊંચા ટેરિફની જાહેરાત કર્યા પછી ભારત સરકારે વેપાર અસર અંદાજ તૈયાર કર્યા હતા, જેમાં અનિશ્ચિત દંડનો પણ સમાવેશ થાય છે. ભારત સરકારે તેના મૂલ્યાંકન અહેવાલમાં રશિયન તેલ ખરીદવા બદલ ૧૦% દંડ ઘાંચો છે, જેનાથી ટેરિફ ૩૫% થઈ ગયો છે, એમ ચાર ભારતીય સરકારી સૂત્રોએ રોઈટર્સને જણાવ્યું હતું. તેઓએ ઓળખ આપવાનો ઇનકાર કર્યો કારણ કે તેઓ મીડિયા સાથે વાત કરવા માટે અધિકૃત ન હતા.

ભારતના વેપાર મંત્રાલયે ટિપ્પણી માટેની વિનંતીનો તાત્કાલિક જવાબ આપ્યો ન હતો. ટ્રમ્પે બુધવારે કહ્યું હતું કે યુકેન યુદ્ધમાં છેલ્લી ઘડીની સફળતા મેળવવાના યુએસ પ્રયાસોના પરિણામ પછી તેમનું વહીવટ રશિયન તેલ ખરીદવા માટે દંડ અંગે નિર્ણય લેશે. યુએસ રાજદૂત સ્ટીવ વિટકોફ રશિયાને શાંતિ માટે સંમત થવા અથવા નવા પ્રતિબંધોનો સામનો કરવા માટે ટ્રમ્પ દ્વારા નિર્ધારિત સમયમર્યાદા પૂર્ણ થવાના બે દિવસ પહેલા મોસ્કોમાં છે. ટેરિફ અને સંભવિત દંડની

અસર ભારતની યુએસમાં થતી લગભગ ૬૪ બિલિયનની નિકાસ પર પડશે જે દેશને થતી કુલ નિકાસના લગભગ ૮૦% હિસ્સો ધરાવે છે, અને તે ભાવ ઘટાડાને કારણે સંભવિત નિકાસ નુકસાન તરફ દોરી જશે, એમ ચાર સૂત્રોએ જણાવ્યું હતું. આંતરિક મૂલ્યાંકન અહેવાલ સરકારનો પ્રારંભિક અંદાજ છે અને ટ્રમ્પ દ્વારા ટેરિફનું પ્રમાણ સ્પષ્ટ થતાં બદલાશે, એમ ચારેય સૂત્રોએ જણાવ્યું હતું. સરકારી માહિતી અનુસાર, ભારતે ૨૦૨૪માં



આશરે ૬૮૧ બિલિયનની અંદાજિત વસ્તુઓની નિકાસ યુ.એસ.માં કરી હતી, જેમાં કપડા, ફાર્માસ્યુટિકલ્સ, રત્નો અને ઝવેરાત અને પેટ્રોકેમિકલ્સનો સમાવેશ થાય

છે. ૨૦૨૪માં દક્ષિણ એશિયાઈ રાષ્ટ્રની યુ.એસ.માં માલની નિકાસ જીડીપીના ૨% હતી. વૈશ્વિક સ્તરે તેની કુલ માલની નિકાસ ૨૦૨૪માં ૬૪૪૩ બિલિયન હતી.

ભારતના રાષ્ટ્રીય સુરક્ષા સલાહકાર અજિત ડોભાલ એક સુનિશ્ચિત મુલાકાત પર રશિયામાં છે અને ટ્રમ્પ દ્વારા રશિયન ફૂડ ખરીદવાનું બંધ કરવાના ભારત પર દબાણને પગલે તેઓ રશિયાની તેલની ખરીદી અંગે ચર્ચા કરે તેવી અપેક્ષા છે, એક સરકારી સૂત્રના જણાવ્યા અનુસાર.

ન્યૂઝ ઓફ ગાંધીનગર ટૅનિક
સાહિત્ય સરિતા-
આયોજક : પ્રદીપ રાવલ



NG: NOG SS No. 347

વિષય:- રક્ષાબંધન

શીર્ષક:- રક્ષાબંધન

પ્રકાર:- પદ્ય શબ્દો:- ૭૪

દિવસ આજનો વ્હાલો એવો,
ભૂલી બધાં ઝગડા આખાય વર્ષનાં,
હેતથી બાંધે રાખડી બહેન ભાઈને.
નથી જોવાતી નાતજાત આજે,
જોવાય માત્ર પ્રેમ ભાઈબહેનનો.
હોય મુસ્લિમ ભાઈ હિંદુ બહેનનો,
કે હોય મુસ્લિમ બહેન હિંદુ ભાઈની,
ઉજવે સૌ રક્ષાબંધનનો તહેવાર...
મોટી બહેન તો મા સમાન,
ને મોટો ભાઈ પિતા સમાન.
હોય જ્યારે પણ તકલીફ એકબીજાને,
રહેતાં હાજર ખડેપગે...
નાતજાતથી પરે આ તહેવાર,
આપે એક જ સંદેશ સૌને,
પવિત્ર સદાય ભાઈ બહેનનો સંબંધ,
રહે અમર સદાય પ્રેમ એમનો.

સ્નેહલ જાની, સુરત

NG: NOG SS NO. 215.

વિષય : “ રક્ષાબંધન

શીર્ષક : રેશમની ગાંઠ

પ્રકાર :- પદ્ય શબ્દો:- ૬૨.

રેશમની ગાંઠથી બંધાતું બંધન, રક્ષાબંધન,
ભાઈ ને બહેનનાં પ્રેમનું સ્પંદન, રક્ષાબંધન.

સહોદરનાં સંબંધોનો એ મજબૂત તાંતણો,
તે કાર્યો ધાગો, પણ લાગે કુંદન, રક્ષાબંધન.

પ્રેમ અને લાગણીઓ જતાવવાનો તહેવાર,
સુગંધમાં શ્રેષ્ઠ જેમ સુખડચંદન, રક્ષાબંધન.

બહેન જમાડે ભાવથી મનભાવતું ભોજન,
બહેન જમાડે વ્હાલનું વ્યંજન, રક્ષાબંધન.

હર્ષ ને ઉલ્લાસનું પર્વ ‘શ્યામ’ સૌને ગમતું,
હર બાંધવ કરે બહેનોને વંદન, રક્ષાબંધન.

શ્યામ ગોયાણી ‘શ્યામ’
શિવેન્દ્રનગર (હાલ સુરત)

NG: NOG SS NO 140

વિષય: રક્ષાબંધન

શીર્ષક : રક્ષાકવચ

પ્રકાર : ગદ્ય

શબ્દો: ૨૨૨

રક્ષાબંધન એટલે ભાઈ બહેનના પ્રેમનું પર્વ..
શ્રાવણ માસની પૂર્ણિમાએ આવતો મહત્વનો ઉત્સવ.
શુભેચ્છાઓ અને રક્ષાની અરસ પરસ વ્યક્ત
થતી અણકલી લાગણીના બંધનની અભિવ્યક્તિ..
પણ આ માત્ર ભાઈબહેનનો તહેવાર નથી..

ભૂતકાળમાં ઈતિહાસમાં અને પુરાણોમાં આવી
શુભેચ્છાઓનાં અનેક ઉદાહરણ છે.

અભિમન્યુને માતા કુંતાએ રાખડી બાંધી યુધ્ધમાં
વિદાય આપેલી.

દ્રૌપદીએ સાડીનો પાલવ ફાડીને કૃષ્ણને પાટો
બાંધેલો એ રક્ષાબંધન નહીં તો બીજું શું હતું? સામે
સંકટ સમયે ભરસભામાં કૃષ્ણે લાજ રાખી ચીર પૂરીને
ઋણ ચૂકવેલું.

રાજપૂતાણી કરુણાદેવીએ હુમાયુને રાખડી બાંધી
એને ભાઈ માનેલો .સંકટ સમયે હુમાયુએ યુધ્ધમાં
રક્ષણ કરી રાખડીનું ઋણ ચૂકવ્યું હતું.

**Friends! She is my elder
sister...** પેલેસ્ટાઈનના પ્રમુખ અને નેતા યાસર
આરાફતે આ વાક્ય ઈન્દિરા ગાંધી માટે કહેલું અને
એ સંબંધ એમણે નિભાવ્યો. આંતરરાષ્ટ્રીય ક્ષેત્રે આ
એક ઉત્તમ ઉદાહરણ છે.

શ્રીમંત સંસ્કાર વખતે પણ ગર્ભવતી નારીની
રક્ષા માટે રાખડી બંધાય છે જે પ્રસુતિમાં એનું રક્ષણ
કરે એવી ભાવના છે.

જૈનોના હાથે પણ આપણે રક્ષા પોટલી જોઈએ
છીએ.

લગ્ન વખતે વર અને કન્યાના હાથે બંધાતું મીઠળ
પણ રક્ષા કવચ છે .

શ્રાવણની પૂનમે આવતો આ રક્ષાબંધનનો દિવસ
શ્રાવણી પણ કહેવાય છે.

સામવેદી શ્રાવણી જુદા દિવસે મનાવવામાં આવે
છે..ભાદ્રપદ માસના પ્રારંભે જે દિવસે હસ્ત નક્ષત્ર
હોય ત્યારે રક્ષાબંધન અને યજ્ઞોપવિત બદલવામાં
આવે છે..

ત્રીસ સેકંડમાં પ્લેન કેશ થાય અને ૨૭૦ માનવી
મરણને શરણ થયા..ત્રીસ સેકંડમાં ઉત્તરાંચલમાં
આખુને આખું ગામ તણાઈ જાય.. ત્યારે પ્રભુ પાસે
રક્ષાકવચ માંગવા સિવાય કોઈ માર્ગ નથી.

હેમા ત્રિવેદી

કૃષ્ણ પ્રિયા

અમદાવાદ

NG: NOG SS NO:202

વિષય: રક્ષાબંધન

શીર્ષક: રક્ષાબંધન

પ્રકાર: પદ્ય

શબ્દો: ૭૦

ભાઈ બહેનનાં પવિત્ર પ્રેમનું પર્વ છે રક્ષાબંધન,
ભાઈ બહેનનો નિ:સ્વાર્થ પ્રેમ પ્રકટ કરે
રક્ષાબંધન.

બહેન જાય રક્ષાસૂત્ર બાંધવા આવતાં રક્ષાબંધન,
બાંધે ભાઈની કલાઈ પર રક્ષાસૂત્ર ઉજવે
રક્ષાબંધન.

માંગે છે ભગવાન પાસે ભાઈની પ્રગતિની
દુઆઓ,
આપે છે ભાઈ યથાશક્તિ ભેટ બહેનને ઉજવે
રક્ષાબંધન.

થાય છે ભાઈ-બહેન ભેગાં આવતાં રક્ષાબંધન,
થતી સુખ-દુ:ખની વાતો અને ઉજવતાં
રક્ષાબંધન.

ભાઈ બહેનનો થતો અનોખો સંગમ આવતાં
રક્ષાબંધન,

યાદ કરતાં ભેગાં થઈ સારી-નરસી યાદો ઉજવે
રક્ષાબંધન.

ચિરાગ.એચ.શર્મા(ચિરંજીવ).કઠલાલ.જી.ખેડા.
NG: NOG NO 391

વિષય રક્ષાબંધન

શીર્ષક બહેનનો હેત

પ્રકાર પદ્ય

શબ્દો ૬૫

પ્રેમનું બંધન એટલે રક્ષાબંધન,

માણસાઈનો સંબંધ એટલે રક્ષાબંધન.

એક અતુટ બંધન એટલે રક્ષાબંધન,
એક અનમોલ બંધન એટલે રક્ષાબંધન.

એક પવિત્ર બંધન એટલે રક્ષાબંધન,
એક આશીષ વચન એટલે રક્ષાબંધન.

એક સંબંધનું સુશોભન એટલે રક્ષાબંધન.
એક સંસ્કારનું સિંચન એટલે રક્ષાબંધન.

હુમાયુ કર્ણાવતી નું સંબંધ એટલે રક્ષાબંધન,
એકતાનું પ્રતિક એટલે રક્ષાબંધન.

એક બહેનનો હેત એટલે રક્ષાબંધન,
એક ભાઈનું વચન એટલે રક્ષાબંધન.

પરવેઝ વડનગરી

NG: NOG SS NO -162

વિષય- રક્ષાબંધન

શીર્ષક- લાડકવાયો વીર

પ્રકાર- પદ્ય . શબ્દો- ૪૫

“હસી ખુશીના હિલોળા હો હરપળ તારા ઘરે
લાડકવાયા વીરા તારા રામ રખોપા કરે
“તારા ઘરની આજુબાજુ ફરકે નહીં કોઈ રોગ
તારા ભાણે ભરચક હોજો કાયમ છપ્પન ભોગ
“તારા આંગણે થી ના કોઈ ઠાલું પાછું ફરે
લાડકવાયા વીરા તારા રામ રખોપા કરે
“મારા રક્ષણ માટે બાંધી મારા કાંડે રાખડી
હે પ્રભુ ભીની થવા દેતો ને એની આખડી
“આજ રક્ષાબંધને આ હેયું ઉભરાઈ ગયુ
આંખ માથી છુટી ગઈ સૌ આંસુ ઓની ગાસડી
લાડકવાયા વીરા તારા હર હમ્મેશ રામ કરે
રખોપાપ

રેખા રસિક નાકરાણી મુંબઈ

NG: NOGSS No. 181

વિષય રક્ષાબંધન

શીર્ષક: રક્ષા

પ્રકાર: પદ્ય શબ્દો: ૭૭

રક્ષાબંધન, નથી માત્ર નામનો તહેવાર
આતો જીવનભર નિભાવાય એવો છે સંસ્કાર

રાખડી તો બાંધે બેની હાથ પર,
બંધાય જાય એ કર્મથી જીવન ભર..

બાંધી રાખડી એને હાથ,
માંગે જીવનભરનો સાથ ..

મારાં વીરાંની રક્ષા રાખજો,
મારી આટલી અર્ચના સાંભળજો ..

કૃષ્ણ રાખે, સુભદ્રાનું બહુ ધ્યાન ,
સુભદ્રા રાખી ભાઈ બલરામનું માન..

મારી વહારે આવ્યાં ભગવાન,
ભાઈ બની આપું અભય વરદાન ...

ગાઈ કૌસુમી રાગથી, સજાવજે પ્રસંગ
હરખે મન મારું, જાણે કરું હરિ સત્સંગ ..

સુરમી બધેકા કૌસુમી મુંબઈ
NG: NOG SSN 0089

વિષય રક્ષાબંધન

શીર્ષક વહાલો ભાઈ

ગદ્ય શબ્દો ૨૭૫

મમ્મી હું આજે નવા ચણીયા ચોળી પહેરવાની
હું’ .

નાની ખુશી રડી રહી હતી. આવતા અઠવાડિયા
માસીને ત્યાં લગ્ન હતા. જે નવા કપડા લાવ્યા હતા તે
અત્યારે પહેરવા હતા.

“મમ્મી, લગ્ન વખતે ફરીથી પહેરીશ. ભૂલી ગઈ
આજે રાખડી બાંધવાની છે. મારા ભાઈલાને’ ! આજે
મોટા કાકાને ત્યાં જઈશું, ભાઈને રાખડી બાંધી અને
લાલ કંકુનો ચાંદલો કરી ,રાખડી બાંધી મિઠાઈ
ખવડાવીશ. ભાઈ મને વહાલ કરી જે ભેટ આપશે
તો લઈશ.

આજે ૨૧મી સદીમાં પણ ભાઈ અને બહેનનો
પ્રેમ નિર્મળ છે. મને મારું બાળપણ યાદ આવી ગયું.

રક્ષાબંધનના પવિત્ર દિવસે ઘુઘરી વાળા
ચણિયાચોળી પહેરીને ભાઈને રાખડી બાંધતી હતી,
હવે તો એ મધુર યાદોમાં મહાલવાનું. અમેરિકાથી
ફોન પર વાત કરવાની. બાળપણમાં જે પૈસા મળતા
તેના માટે ઉત્સુકતા રહેતી. આજે ભાઈ ક્ષેમકુશળ છે
એ જાણી ખૂબ આનંદ મળે છે.

પહેલા અને છેલ્લા શ્વાસ વચ્ચેનું જીવન, હવે
કોનું કેટલું બાકી છે એનો અંદાજ નથી. ક્યારે કોનું
સ્ટેશન આવશે અને ઉતરી જશે એનો ભરોસો નથી.
તેથી તો આવતા દરેક તહેવાર ખૂબ પ્રેમથી માણવાનું
મન થાય છે. કોઈ પણ અપેક્ષા વગરનો પ્રેમ એ જ
તો જીવનની મૂડી છે.

મનમાં થાય છે હવે કાળા ગયા અને ધોળાં આવી
ગયા. બધા ભાઈ અને બહેન ૮૦ ઉપરનો આંકડો
ક્યારના વટાવી ગયા. પછી આ શેની તાલાવેલી. ખરું
આભાર - નિહારીકા રવિયા પૂછો તો ભાઈ

અને બહેનના પ્રેમને અંતર (દિલ) અને અંતર
(માઈલમાં) નડતા નથી. તે પ્રેમ સદા બાળપણના
નિર્મળ પ્રેમની યાદ અપાવે. તેને પાનખર સ્પર્શ પણ
ન કરી શકે. કોઈ પણ બહેનને કે તેના ભાઈને પૂછશો
તો આ જવાબ મળશે.

ભાઈ સદા સર્વદા સુખી રહે. મંગલ કામના.
બહેન અંતરથી શુભેચ્છાઓ વરસાવે.

એક વાત લખ્યા વગર મને ચેન નહી પડે. સહુથી
નાનો ભાઈ આજે ગેરહાજર છે, એ દર્દ દિલમાં
કાંટાની જેમ ચૂભે છે. ‘બહેન’ કહેતો ત્યારે તેનું
પ્રકૃતિલત ચહેરો જોવાનું સૌભાગ્ય હવે નસીબમાં
નથી. તારી યાદ સદા દિલમાં વસાવી છે.

પ્રવિણા કડકિઆ

NG: NOG SS NO : 0059

વિષય: રક્ષાબંધન

હાઈકુ: પાંચ

રક્ષા બંધન
તો બહેન ભાઈનું છે
રક્ષા કવચ!

સંબંધો મા છે
પવિત્ર ને નિર્દોષ
રક્ષા બંધન !

પ્યારે એકજ
તહેવારોનો રાજા
રક્ષા બંધન

આવે વર્ષમાં
એકજ વાર પણ
યાદ કાયમ!

ન માંગુ આજ
તારા હિરા મોતી,હુ
આપુ ઊંમર !

જયકાન્ત ઘેલાણી
પ્યારે’.

ઉત્તરાખંડમાં ખીર ગંગા નદીમાં આવેલા પૂરના કારણે ધારેલી શહેરમાં ફસાયેલા ગુજરાતના ૧૪૧ જેટલા પ્રવાસીઓને પરત લાવવા ગુજરાત સરકાર પ્રયત્નશીલ

ઉત્તરાખંડના ઉત્તરકાશી જિલ્લામાં મંગળવારે વરસેલા ભારે વરસાદ પછી ખીર ગંગા નદીમાં અચાનક આવેલા પૂરના કારણે ધારેલી શહેરમાં સર્જાયેલ પુરની સ્થિતિ અંગે માહિતી આપતા પ્રવક્તા મંત્રી શ્રી ઋષિકેશ પટેલે જણાવ્યું હતું કે, ગુજરાતના પાટણ, બનાસકાંઠા, અમદાવાદ, ભાવનગર અને વડોદરાના પ્રવાસીઓ ત્યાં હોવાની માહિતી રાજ્ય સરકારને મળી છે.

મુખ્યમંત્રી શ્રી ભુપેન્દ્ર પટેલની સૂચનાને પગલે રાજ્ય સરકારના સ્ટેટ ઈમરજન્સી ઓપરેશન સેન્ટરના અધિકારીઓ ઉત્તરાખંડના ઓ.સી.સી.એ.સી.ના અધિકારીઓ સાથે સંપર્કમાં રહીને ગુજરાતના ૧૪૧ પ્રવાસીઓને પરત લાવવાની કામગીરી શરૂ કરી દેવાઈ છે.



ઉત્તરાખંડ ની હોનારતમાં ગુજરાતના 141 પ્રવાસી સુરક્ષિત

વધુમાં પ્રવક્તા મંત્રી શ્રી ઋષિકેશ પટેલે જણાવ્યું હતું કે, હાલની ખરાબ વાતાવરણની પરિસ્થિતિને ધ્યાને રાખીને આ પ્રવાસીઓનો એરવિફ્ટ પોસિબલ ન હોવાનું ત્યાંની સરકારે જણાવ્યું છે. તમામ પ્રવાસીઓ સુરક્ષિત છે જેમને મેડિકલ આસિસ્ટન્ટની જરૂર પડી છે તેમને તમામ પ્રકારની મેડિકલ સારવાર સહાય પૂરી પાડવામાં આવી રહી હોવાનું ઉત્તરાખંડ સરકારે જણાવ્યું છે.

વધુમાં શ્રી પટેલે ઉમેર્યું કે,

રાજ્ય સરકાર ગુજરાતથી ઉત્તરાખંડના ઉત્તર કાશી જગ્યામાં ફસાયેલા પ્રત્યેક નાગરિકને બચાવવા માટે પ્રયત્નશીલ અને કટિબદ્ધ છે.

રાજ્ય સરકાર સતત ઉત્તરાખંડ સરકારના સતત સંપર્કમાં રહીને વહેલી તકે તમામ ગુજરાતના પ્રવાસીઓનો રેસ્ક્યુ કરી લેવામાં આવશે તેમ તેમણે વધુમાં જણાવ્યું હતું.

★જેમાં પાટણ(હારિજ) ના પ્રવાસીઓ માટે ૧૨ ટુર

ઓપરેટર સાથે વાત કરાઈ છે અને ટુર ઓપરેટરે જણાવ્યું કે બધા યાત્રાળુઓ સુરક્ષિત છે. ★

★અમદાવાદના ૯૯ યાત્રાળુઓ મંદાકિની ગેસ્ટ હાઉસમાં સુરક્ષિત છે. તેમજ ઉત્તરકાશીએ નજીકના તબીબી કેન્દ્રમાંથી તબીબી સહાય માટે ૪ યાત્રાળુઓનો સંપર્ક કરવામાં આવ્યો છે. ★

★જયારે બનાસકાંઠા જિલ્લાના ભાભર તાલુકાના ૧૦ યાત્રાળુઓ સુરક્ષિત હોવાનું ડીઈઓસી બનાસકાંઠાએ જણાવ્યું છે. ★★ભાવનગર ૧૫ યાત્રાળુઓ ધારાલીથી ૩૦ કિમી દૂર અને વડોદરાના ૫ યાત્રાળુઓ આર્મા કેમ્પ ગંગોત્રીમાં સુરક્ષિત છે. ★ ધરોલીની આસપાસ બંધ રસ્તાઓ ફરીથી ખોલવાનું કામ ચાલી રહ્યું છે એમ સ્ટેટ ઈમરજન્સી ઓપરેશન સેન્ટર ઉત્તરાખંડ દ્વારા જણાવવામાં આવ્યું છે.

કલોલ તાલુકાના બોરીસાણા ગામમાં સેન્ટ્રલ બેંક ઓફ ઈન્ડિયા દ્વારા વૃક્ષારોપણ અભિયાન – પર્યાવરણ જાગૃતિ તરફ મહત્વનો પગથિયો

અગામી તા. ૯ ઓગસ્ટ: સેન્ટ્રલ બેંક ઓફ ઈન્ડિયા બોરીસાણા શાખા દ્વારા બેંકના સ્થાપક સર સોરાબજી પોંચપાનવાલાની જન્મજયંતિને નિમિત્તે આજે વિશેષ વૃક્ષારોપણ અભિયાનનું આયોજન કરવામાં આવ્યું. આ અભિયાન બેંકના ૧૧૪મા સ્થાપના દિવસને અવસરે સમગ્ર દેશમાં ચાલી રહેલા હરિત અભિયાનનો એક ભાગ છે.

વિશેષ મહેમાન તરીકે સેન્ટ્રલ બેંકના પ્રાદેશિક મેનેજર શ્રી ચંદનકુમાર ઝા ઉપસ્થિત રહ્યા હતા. તેમણે કહ્યું કે, “વૃક્ષો માત્ર પર્યાવરણનું રક્ષણ કરે છે એટલું નહીં, પરંતુ તે માનવીય જીવનને સ્વસ્થ અને સકારાત્મક બનાવે છે. બેંક દ્વારા ઉદાહરણરૂપે એવા આ કાર્યક્રમો જાહેર જવાબદારીની અનુભૂતિ કરાવે છે.” આ પ્રસંગે બોરીસાણા શાખાના



મેનેજર શ્રી અને સમગ્ર સ્ટાફે ઉત્સાહપૂર્વક ભાગ લીધો હતો. મુલ્યવાન ગ્રાહકો અને ગામના આગેવાનો, વિદ્યાર્થીઓ અને યુવાનોના ઉમદા સહકારથી સમગ્ર કાર્યક્રમ ઉમંગભરે પાર પડ્યો હતો.

પ્રદેશીય મેનેજર અને શાખાના કર્મચારીઓ એ મળીને વિવિધ જાતના વૃક્ષો જેવા કે નીમ, આંબા,

આસોપાલવ, ગુલમહોર અને કાછનો વાવેતર કર્યું હતું. મહાન મહેમાનને વૃક્ષના મહત્વ અંગે માહિતી આપતાં લઘુ ભાષણો પણ રજૂ કરવામાં આવ્યા હતા. બેંકના ૧૧૪મા સ્થાપના વર્ષને યાદગાર બનાવવા માટે ૨૧ ડિસેમ્બર ૨૦૨૫ સુધીમાં કુલ ૧૧૪ વૃક્ષોનું વૃક્ષારોપણ કરવામાં

આવ્યું છે. શ્રદ્ધાંજલિ, પર્યાવરણ જાગૃતિ અને સમાજ સેવાના અનોખા સંયોજન રૂપે આયોજિત આ કાર્યક્રમે ગામજનોમાં હરિયાળું વાતાવરણ સર્જવાની આશા જગાવી છે. આ પ્રસંગે બેંકના બ્રાન્ચ મેનેજર શિવા તેમજ આસિસ્ટન્ટ મેનેજર ચંદનસિંહ વિશેષ ઉપસ્થિત રહ્યા હતા.

અરવલ્લી જિલ્લામાં ઘર ઘર તિરંગા અભિયાન માટે બાબકોમાં ભારે ઉત્સાહ



મોડાસા ૭

સમગ્ર દેશમાં સ્વતંત્ર ભરવાની ઉજવણી ઘર ઘર તિરંગા અભિયાન દ્વારા થઈ રહે છે. દેશના નાગરિકો આ અભિયાન થકી પોતાનો દેશ પ્રેમ અને રાષ્ટ્રભક્તિ અલગ અલગ અંદાજમાં વ્યક્ત કરી રહ્યા છે. આવા જ એક આયોજન અંતર્ગત અરવલ્લી જિલ્લાની શાળાઓમાં રંગોળી સ્પર્ધા રાખડી સ્પર્ધા અને ચિત્ર સ્પર્ધા જેવા કાર્યક્રમ યોજાયા જેમાં શાળાના બાળકોએ ઉત્સાહપૂર્વક ભાગ લીધો હતો. ઉલ્લેખની છે કે આગામી દિવસોમાં જિલ્લા વહીવટી તંત્ર દ્વારા સ્વચ્છતા કાર્યક્રમ તિરંગા યાત્રા સહિતના કાર્યક્રમો પણ યોજવામાં આવશે. લોકોને આ ઉજવણીમાં પ્રોત્સાહ ઉત્સાહભરે ભાગ લેવા જિલ્લા વહીવટી તંત્ર દ્વારા પણ અપીલ કરવામાં આવે છે.

વડોદરામાં મતદારોની મોટાપાયે હેરાફેરીનો આરોપ, મતદાર યાદી તાત્કાલિક સુધારણાની કોંગ્રેસની માગ

આગામી પાલિકા અને વિધાનસભા ચૂંટણીઓ નજીક આવી રહી છે, ત્યારે વડોદરાની મતદાર યાદીમાં ગંભીર ગેરરીતિઓ હોવાનો આક્ષેપ શહેર કોંગ્રેસે કર્યો છે. આ મામલે કોંગ્રેસે જિલ્લા કલેક્ટરને આવેદનપત્ર આપીને તાત્કાલિક સુધારણા અને ફોટો સાથેની નવી મતદાર યાદી જાહેર કરવાની માગ કરી છે. કોંગ્રેસનું કહેવું છે કે, મતદાર યાદીની ચકાસણી દરમિયાન અનેક છબરડા સામે આવ્યા છે, જેમાં એક જ વ્યક્તિનું નામ બે અલગ-અલગ વોર્ડમાં જોવા મળે છે.

શહેર કોંગ્રેસના પ્રમુખ ઋત્વિજ જોશી અને વિરોધ પક્ષના નેતા ચંદ્રકાંત ભથ્થુંએ જણાવ્યું હતું કે, આગામી ચૂંટણી લડવા ઈચ્છુક ઉમેદવારોને કયા વોર્ડમાં કયા વિસ્તાર આવે છે તેની સ્પષ્ટ જાણકારી હોવી જરૂરી છે. પરંતુ વર્તમાન યાદીમાં અનેક ભૂલો હોવાથી ઉમેદવારોને મુશ્કેલી પડી રહી છે. તેમણે વધુમાં જણાવ્યું કે ચૂંટણી પંચની માર્ગદર્શિકા મુજબ ત્રિમાસિક સંક્ષિપ્ત સુધારા યાદીની ઝુંબેશ ચલાવવી જોઈએ, પરંતુ તંત્ર દ્વારા આ અંગે કોઈ ધ્યાન આપવામાં આવ્યું નથી.

લેટરમાં વિરોધ પક્ષના નેતા ચંદ્રકાંત રામચરણ શ્રીવાસ્તવે જણાવ્યું છે કે, ‘વોર્ડ નંબર ૧૬માં આવેલા ભાથુજીનગરમાંથી ૪૦૦-૫૦૦ મતદારોને હટાવીને વોર્ડ નંબર ૧૫માં નાખી દેવામાં આવ્યા હતા. જેથી અમારા બે ઉમેદવારો ચૂંટણી હારી ગયા હતા. જાણીજોઈને સીમા બદલીને વોર્ડ નંબર ૧૬ માંથી ૧૫માં નાગરિકોને લઈ જવાયા હતા. એટલે હવે તમામ મતદારોની યાદીની ચકાસણી થવી જોઈએ.’

રાજ્યમાં લખપતિ દીદીની સંખ્યા ૫ લાખને પાર, ગુજરાત ૧૦ લાખ મહિલાઓને બનાવશે આત્મનિર્ભર

વડાપ્રધાન શ્રી નરેન્દ્ર મોદીના વિઝન અનુસાર દેશની મહિલાઓને આર્થિક રીતે સશક્ત બનાવવા માટે કેન્દ્ર સરકાર દ્વારા વર્ષ ૨૦૨૩માં ‘લખપતિ દીદી’ યોજના શરૂ કરવામાં આવી હતી. ૨૦૨૭ સુધીમાં ૩ કરોડ મહિલાઓને આર્થિક રીતે સક્ષમ બનાવવાનો આ યોજનાનો ઉદ્દેશ છે. ગુજરાતની મહિલાઓને આ યોજનાનો બહોળો લાભ મળે તે માટે મુખ્યમંત્રી શ્રી ભુપેન્દ્રભાઈ પટેલના નેતૃત્વમાં વ્યાપક પ્રયાસો કરવામાં આવ્યા છે. પરિણામે જુલાઈ ૨૦૨૫ સુધી રાજ્યમાં ૫ લાખ ૯૬ હજાર જેટલી મહિલાઓની આવક એક લાખથી વધુ સુધી પહોંચી છે અને તેઓ ગર્વ સાથે ગુજરાતની ‘લખપતિ દીદી’ બની છે. આવનારા સમયમાં ગુજરાત ૧૦ લાખ મહિલાઓને લખપતિ દીદી બનવા માટે મદદરૂપ થઈને મહિલા સશક્તિકરણનું અભૂતપૂર્વ ઉદાહરણ પ્રસ્થાપિત કરવા પ્રતિબદ્ધ છે.

રાજ્યના તાલીમબદ્ધ કમ્યુનિટી રિસોર્સ પર્સન (સી.આ.પી.) દ્વારા અત્યારે ૧૦.૭૪ લાખ મહિલાઓની ઓળખ કરવામાં આવી છે જેઓ લખપતિ દીદી બની શકે છે. ઓળખ કરાયેલ સંભવિત



લખપતિ દીદીની હાલની પ્રવૃત્તિ તથા તેમની પાસે ઉપલબ્ધ સ્ત્રોતો, થયેલ ખર્ચ અને આવકની વિગતો મેળવવા માટે ભારત સરકારના ગ્રામીણ વિકાસ મંત્રાલય દ્વારા ડિજિટલ આજીવિકા રજીસ્ટર તૈયાર કરવામાં આવ્યું છે. આ ડિજિટલ આજીવિકા રજીસ્ટરથી મળેલી માહિતિના આધારે ઓળખ કરવામાં આવેલી લખપતિ દીદીને તેમની જરૂરિયાત મુજબ તાલીમ, એસેટ, આર્થિક સહાય, તથા માર્કેટિંગ માટે જરૂરી સપોર્ટ કરવામાં આવી રહ્યો છે. આ યોજના સ્વસહાય જૂથો સાથે સંકળાયેલી ગ્રામીણ મહિલાઓને વ્યવસાય શરૂ કરવા માટે મદદરૂપ બને છે જેથી તેમની

વાર્ષિક આવક એક લાખથી વધુ થઈ શકે. મહિલાઓ કૃષિ, પશુપાલન, હસ્તકળા અને અન્ય સ્થાનિક ક્ષેત્રોમાં વ્યવસાય શરૂ કરી શકે છે. તેના માટે સરકારની વિવિધ યોજનાઓ દ્વારા તાલીમ, આર્થિક સહાય અને બજાર સાથે જોડાણની સુવિધા આપવામાં આવે છે જેથી તેમની આવકમાં વધારો થઈ શકે. કેન્દ્ર સરકારની ગાઈડલાઈન અનુસાર લખપતિ દીદી માટે નીચેની વિગત અનુસાર આવક ગણતરી કરવામાં આવે છે:

● કૃષિ અને સંલગ્ન વ્યવસાયની વર્ષ દરમિયાનની કુલ આવક.

● નોન ફાર્મ એક્ટિવિટી જેવીકે મેન્યુફેક્ચરીંગ, ટ્રેડીંગ, સર્વિસીઝ વગેરેની આવક.

● પરિવારમાં કોઈ વ્યક્તિ નોકરી કરતા હોય તો તેની આવક.

● ફાર્મ તથા નોન-ફાર્મ વ્યવસાયમાં મજૂરી કામથી મળતી આવક.

● સરકારના યોજનાકીય લાભ દ્વારા મળેલ રકમ.

● કમિશન, માનદ વેતનથી પ્રાપ્ત આવક.

★ ૧૨૪ માસ્ટર ટ્રેનર્સ દ્વારા ૧૦ હજારથી વધુ કમ્યુનિટી રિસોર્સ પર્સનને તાલીમ★

આ યોજનાના સફળ અમલીકરણ માટે ગુજરાત સરકારે અમુક મહત્વપૂર્ણ પગલાં ભર્યાં છે. તાલુકા સ્તરે ૧૨૪ માસ્ટર ટ્રેનર્સની નિમણૂક કરવામાં આવી છે જેમણે અત્યાર સુધી ૧૦ હજારથી વધુ કમ્યુનિટી રિસોર્સ પર્સનને તાલીમ આપી છે. આ કમ્યુનિટી રિસોર્સ પર્સન્સ સ્વસહાય જૂથો સાથે સંકળાયેલી મહિલાઓને સહયોગ આપશે. આ સમગ્ર પ્રક્રિયા માટે ડિજિટલ આજીવિકા રજીસ્ટર પર ડેટા અપડેટ કરવામાં આવે છે, જે દેખરેખની સાથે મહિલા સાહસિકોને તાલીમ, નાણાકીય સહયોગ અને માર્કેટ જોડાણ આપવામાં મદદરૂપ થાય છે.

★ સુરતના અંકિતાબેનની આવક એક વર્ષમાં ૨ લાખ થઈ★

લખપતિ દીદી કાર્યક્રમને રાજ્ય સરકારે સફળતાપૂર્વક જમીન પર અમલમાં મૂક્યો છે. તેના પરિણામે મહિલાઓના જીવનમાં નોંધપાત્ર પરિવર્તન આવ્યું છે. સુરતના મહુવા તાલુકાના શેખપુર ગામના અંકિતાબેન પીનલભાઈ પટેલે વર્ષ ૨૦૨૪માં ડ્રોન પાયલટ તરીકે કામગીરી શરૂ કરી હતી. માત્ર એક વર્ષમાં જ તેમણે ડ્રોનથી દવાઓનો છંટકાવ કરીને ૧૨ લાખની કમાણી કરી છે. આ કામગીરી શરૂ કર્યા પહેલા તેઓ પરિવાર સાથે ખેતીકામ કરીને ગુજરાત ચલાવતા હતાં. અંકિતાબેન કહે છે, ‘હવે કોઈના પર નિર્ભર નથી રહેવું પડતું. અમને ઓર્ડર પણ સતત મળી રહ્યા છે અને સારી આવક પણ થઈ રહી છે. મારા હસબન્ડ તરફથી પણ મને પૂરતો સપોર્ટ મળે છે. મારા પરિવારને આ કામગીરીથી ઘણી આર્થિક મદદ

થરાદ-અમદાવાદ ભારતમાલા એક્સપ્રેસ હાઈવે મામલે ગેનીબહેન ઠાકોરે નીતિન ગડકરીને કરી રજૂઆત

બનાસકાંઠાના થરાદ-અમદાવાદ ભારતમાલા એક્સપ્રેસ હાઈવેના પ્રોજેક્ટ મામલે ખેડૂતોને તેમની જમીનનું યોગ્ય વળતર મળી રહે તે માટે કોંગ્રેસના સાંસદ ગેનીબહેન ઠાકોરે કેન્દ્રીય માર્ગ પરિવહન મંત્રી નીતિન ગડકરીને રજૂઆત કરી છે. મળતી માહિતી મુજબ, થરાદ-અમદાવાદ ભારતમાલા એક્સપ્રેસ હાઈવે માટે સંપાદન થતી જમીને લઈને છેલ્લા ઘણાં સમયથી ખેડૂતો વિરોધ નોંધાવી રહ્યા છે. સંપાદન થયેલી જમીનના માલિક ખેડૂતોનું કહેવું છે કે, ‘તેમની ફળદ્રુપ જમીનનું યોગ્ય વળતર ન મળતાં નુકસાનની સ્થિતિ ઊભી થઈ છે. ‘સમગ્ર મામલે સાંસદ ગેનીબહેન ઠાકોરે નીતિન ગડકરીને લેખિતમાં રજૂઆત કરીને ખેડૂતોને તેમની જમીનના બજારભાવ પ્રમાણે યોગ્ય વળતર મળી રહે તે માટે અપીલ કરી છે. ગેનીબહેન ઠાકોરે કહ્યું હતું કે, ‘ભારતમાલા રોડ મંજૂર કરાયો. જેમાં બનાસકાંઠા જિલ્લાના થરાદ, લાકણી, કાંકરેજ સહિતના ખેડૂતોને લાલચ આપીને સસ્તાભાવે જમીન ખરીદી લેવાઈ છે. ભાજપના મોટા માથાઓએ થરાદ, કાંકરેજ સહિતના વિસ્તારોની ૭૦ ટકા જેટલી જમીન ખરીદી છે. જ્યાં ખેડૂતો સાથે છેતરપિંડી કરી હોવાનું અમારી સામે આવ્યું છે, ત્યારે અમે તપાસ કરતાં રોડ બનાવવાની કામગીરીમાં ૧૫૦૦થી વધારે વિદ્યા જમીન ખેડૂતોની કપાઈ છે.’

મગફળીના પાનમાં પીળાશ અને તેનું વ્યવસ્થાપન



મોડાસા ૭

અરવલ્લી જિલ્લામાં ચાલુ ખરી ૧,૬૮,૯૬૧ હેક્ટરમાં વાવેતર કરવામાં આવેલ છે જેમાં જિલ્લાના ખેડૂતો દ્વારા મગફળીનું વાવેતર ૫૮, ૨૧૬ હેક્ટરમાં કરેલ છે તેલીબિયા પાકોનું વાવેતર જિલ્લામાં મોટા પ્રમાણમાં થાય છે તેલીબિયા પાકોમાં સલ્ફર તત્વ તેલની ટકાવવા વધારવા ખૂબ જરૂરી હોય છે જેને ધ્યાને રાખી ખેડૂતો સલ્ફર યુક્ત પાતરનો ઉપયોગ કરે તે જરૂરી છે મગફળીના કેટલાક વિચારોમાં પીળાશનું પ્રમાણ જોવા મળે છે જેમાં ૧૦૦ ષ ફેરસ સલ્ફરની સાથે ૧૦ ગ્રામ પ્લાસ્ટિક એસિડ લીઝુ ના ફૂલ ૧૦ લીટર પાણીમાં ઓગાળી લગભગ ૫૦૦ લીટર પાણીનું દ્રાવણ બનાવી પ્રતિ હેક્ટર પ્રમાણે છંટકાવ કરવો જરૂરી જણાય તો બીજો છંટાવ કરવા આઠથી દસ દિવસના અંતરે કરવાની ભલામણ કૃષિ યુનિવર્સિટી દ્વારા કરવામાં આવેલ છે આ રીત મગફળીમાં કાળી ફૂંગ ફૂગ સુખનો રોગ અને સફેદ ફૂગ પ્રશ્ન પણ જોવા મળે છે જેમાં ટાઈકોડામાં વેડિંગનો ઉપયોગ કરવામાં આવે તો આ રોગ ઓછો જોવા મળે છે